

گڼه: ح.ت. افغ ۱۴۴۶/۶

۲۰۲۴/۰۸/۲۱م

چهارشنبه، ۱۶ صفر، ۱۴۴۶هـ

مطبوعاتي اعلاميه

افغانستان ته د ملګرو ملتونو د ځانګړي راپورتر پر راتګ بندیز د ستايلو دی؛ خو د «رأس الکفر» د نفوذ جرړې بايد وایستل شي

د افغانستان د حکومت ویاند له دوېچوله سره په مرکه کې اعلان کړه چې د ملګرو ملتونو د بشر حقونو ځانګړی راپورتر ریچرډ بینېټ افغانستان ته له راتګه منع شوی. نوموړي ټینګار وکړ چې «بینېټ د افغانستان پر وړاندې د پروپاګندا لپاره مامور شوی و او داسې څوک نه دی چې پر خبرو یې باور وشي.»

د حزب التحرير – ولایه افغانستان مطبوعاتي دفتر د دغې پرېکړې هرکلی کوي او هیله لري چې دا ډول پرېکړې تعمیم ومومي، لا پراخي او لا هر اړخیزې شي. ریچرډ بینېټ د لویو دولتونو او بنسټونو د سیاستونو پلې کوونکی دی، خو په حقیقت کې امریکا او ملګري ملتونه «د کفر امامان» دي او د سیاسي اسلام د خپلو، د کفری عقایدو دودولو او د مسلمانانو د منحرفولو اصلي عوامل ګڼل کېږي. نو د افغانستان حکومت باید د دغو کسانو پر هدف ګرځولو سربېره، د فساد، جنایت او کفر ریښې هم له منځه یوسي.

په داسې حال کې چې ریچرډ بینېټ د ملګرو ملتونو مامور دی؛ خو له بده مرغه د دغه سازمان سیاسي استازولي (یوناما) لا هم په افغانستان کې فعاله ده. یوناما د غربي ارزښتونو او بشر حقونو په دودولو او د مسلمانانو په منحرفولو کې فعاله ونډه لري؛ په خپلو راپورونو کې په ښکاره پر اسلام برید کوي او د اسلام احکام «ظالمانه» بولي. د یوناما یوه دنده په افغانستان کې د بشر حقونو دودول دي، په داسې حال کې چې د بشر حقونه غیر شرعي مفهوم دی چې کفری ارزښتونه رانغاړي او د لویو قدرتونو لخوا د نفوذ او خپلو د وسیلې په توګه کارول کېږي. په اوسني وخت کې د بشر د حقونو ادعا کوونکي د بشر د تاریخ تر ټولو ستر جنایتکاران دي.

نن مسلمانان د خلافت په نشت کې د غربي سیاسي نظم او بنسټونو په لومه کې گیر دي. غربي بنسټونه په څو اړخیز ډول عمل کوي او د یوه فرد په محدودولو یې مخه نه شي نیول کېدای. غربي قدرتونه د «ګواښ او تطمیع» سیاست په کارولو هڅه کوي چې په افغانستان کې خپل نفوذ پراخ کړي او مجاهدین د اسلام له پلي کولو منحرف کړي. د بشر حقونو د څار سازمان د ښځو برخې مرستیالې، هیدر بار خبرداری ورکړی چې پر ریچرډ بینېټ بندیز د کار پای نه دی او دوی به له نورو لارو خپل فعالیت ته دوام ورکړي. هغې په یو ډول مدني بنسټونو ته - چې له غرب سره ارزښتي، سیاسي او استخباراتي اړیکه لري - اشاره وکړه.

نو د افغانستان حکومت باید د دغو کسانو پر محدودولو سربېره، په اساسي ډول د غربي بنسټونو، نا دولتي سازمانونو (NGOs)، غربي پروسو او دغه راز د استعمار د اقتصادي او سیاسي نفوذ جرړې وباسي. دا چاره یوازې هغه وخت شونې ده چې دویم راشده خلافت دولت تاسیس شي او د نوي نړیوال نظم په حاکمولو سره اسلامي امت د هغو دولتونو او سازمانونو له څو اړخیزې محاصرې خلاص کړي چې «رأس الکفر» بلل کېږي.

وَإِنْ نَكَثُوا أَيْمَانَهُمْ مِّن بَعْدِ عَهْدِهِمْ وَطَعَنُوا فِي دِينِكُمْ فَقَاتِلُوا أَئِمَّةَ الْكُفْرِ إِنَّهُمْ لَا أَيْمَانَ لَهُمْ لَعَلَّهُمْ يَنْتَهُونَ [التوبه، ۱۲]

ژباړه: «او که دوی تر ژمنې وروسته خپلې لورې ماتې کړي او ستاسې پر دین یې بد وویل (نو تاسو هم) د کفر له مخکښانو سره وجنګېږئ؛ ځکه دوی پر ژمنو نه درېږي، ښايي (د تورې په زور له ژمنې ماتولو او کفر څخه) لاس واخلي.»

د حزب التحرير – ولایه افغانستان مطبوعاتي دفتر